



తెలంగాణ స్వరాష్ట్ర సమరయోధ పత్రిక



జనంసాక్షి

www.janamsakshi.org

వరంగల్ - ఆదిలాబాద్

హన్మకొండ | జనగాం | ములుగు నిర్మల్ | మంచెర్యాల
ప్రా. జయశంకర్ భూపాలపల్లి కొమురం ణిం అసిఫాబాద్
మహబూబాబాద్

శనివారం
28 మార్చి 2026

పేజీలు - 8



Follow : f i t y t u

వైద్యులు బాధ్యతతో నాణ్యమైన చికిత్స అందించాలి

- జిల్లా కలెక్టర్ సందీప్ కుమార్ రూూ
- చికిత్సపై వివరాల సేకరణ
- సిబ్బంది హాజరు లికార్డుల పరిశీలన



పాలకుర్తి, మార్చి 27 (జనంసాక్షి) : వైద్యులు బాధ్యతతో ప్రజలకు మెరుగైన చికిత్సను అందించాలని, జిల్లా కలెక్టర్ సందీప్ కుమార్ రూూ ఆదేశించారు. శుక్రవారం, పాలకుర్తి మండల కేంద్రం పరిధిలో గల ప్రాథమిక ఆరోగ్య కేంద్రాన్ని జిల్లా కలెక్టర్ సందీప్ కుమార్ రూూ సందర్శించి, ఆకస్మికంగా తనిఖీ నిర్వహించారు. ఈ సందర్భంగా మందుల గది, ల్యాబ్, ఇన్ పేషెంట్ విభాగం, స్టాక్ రిజిస్టర్, సిబ్బంది హాజరు వివరాలను పరిశీలించి, రోజూవారి రోగుల సంఖ్య, అందుతున్న వైద్య సేవలపై ఆరా తీశారు. అలాగే తరచూ వచ్చే కేసుల వివరాలను అడిగి తెలుసుకున్నారు. రోగులకు సమయానికి సరైన చికిత్స అందించాలని, ఎలాంటి నిర్లక్ష్యం చోటు చేసుకోకూడదని వైద్య సిబ్బందికి కలెక్టర్ సూచించారు.

ఆసుపత్రిలో పరిశుభ్రతను ఖచ్చితంగా పాటించాలని, ప్రతి విభాగం శుభ్రంగా ఉంచాలని ఆదేశించారు. సిబ్బంది హాజరు (అటెండెన్స్) రికార్డులను తనిఖీ చేసి, విధుల్లో గైర్జాబరు, అలసత్వం వహిస్తే కఠిన చర్యలు తప్పవని హెచ్చరించారు. మందుల నిల్వలను పరిశీలించి, ప్రభుత్వ ఆసుపత్రులు నాణ్యమైన, సమయానుకూల వైద్య సేవలు అందించే కేంద్రాలుగా ఉండాలని, టీకాలు, అత్యవసర ఔషధాలు ఎల్లప్పుడూ అందుబాటులో ఉండేలా చూడాలని ఆన్నారు. రోగులకు ఎటువంటి ఇబ్బందులు కలగకుండా సకాలంలో సేవలు అందించాలని సూచించారు. అదే విధంగా ఆరోగ్య కేంద్రంలో మగతా 6లో..

కనుల పండువగా శ్రీ సీతారాముల కళ్యాణం



- భక్తులతో కిక్కిరిసిన ఆలయాలు
- పట్టువస్త్రాలు సమర్పించిన ఎమ్మెల్యే

జయశంకర్ భూపాలపల్లి బ్యూరో, (జనంసాక్షి): జయశంకర్ భూపాలపల్లి జిల్లా వ్యాప్తంగా శ్రీ సీతారాముల కళ్యాణ

వేడుకలు శుక్రవారం కనులపండువగా జరిగాయి. అభిజిత్ లగ్నంలో రాముడు, జగన్మాత సీతమ్మ మెడలో మాంగళ్యధారణ ఘట్టం అంగరంగ వైభవంగా నిర్వహించారు. ఆయా మండలాల్లో జరిగిన వేడుకల్లో ఆలయాల అధ్యక్షులు,

వేద పండితుల మంత్రోచ్ఛారణల మధ్య ఆ దేవ దేవుడి కల్యాణ వైభోగాన్ని కనులారా వీక్షించి భక్తులు పులకించారు. మేళ తాళాలు, భక్తుల జయజయ ధ్యానాల మధ్య ఉత్సవ మూర్తులను ఊరేగింపుగా వేదిక వద్దకు తీసుకరాగా, స్వామివారికి ఎమ్మెల్యే గంధ్ర సత్యనారాయణ రావు పట్టు వస్త్రాలు సమర్పించారు.

వార్త మెయిన్ 7లో

కమనీయం.. వల్లిడి శ్రీ సీతారాముల కళ్యాణం

- భద్రాద్రి రామయ్య తరహాలో వల్లిడి శ్రీ సీతారామచంద్ర స్వామి కళ్యాణం
- రెండో భద్రాద్రి గా పేరు ప్రఖ్యాతులు గాంచిన వల్లిడి ఆలయం
- స్వామి వారికి పట్టు వస్త్రాలు, తలంబ్రాలు, సమర్పించిన ఎమ్మెల్యే యశస్విని రెడ్డి



పాలకుర్తి, మార్చి 27 (జనంసాక్షి) దక్షిణ ఆంధ్రప్రదేశ్ లోనే రెండవ భద్రాద్రిగా పేరు గాంచిన జనగామ జిల్లా, పాలకుర్తి మండలం లోని వల్లిడి శివారు గుట్టలపై ఉన్న ప్రముఖ పుణ్యక్షేత్రమైన శ్రీ సీతారామచంద్ర స్వామి కళ్యాణ మహోత్సవం శుక్రవారం అత్యంత కన్నుల పండుగ కమనీయంగా జరిగింది. ఈ కళ్యాణ మహోత్సవంలో పాల్గొన్న భక్తులు భద్రాచలం సీతారామచంద్ర స్వామి కళ్యాణాన్ని తిలకించినట్లుగా పులకించి పోయారు. శ్రీరామనవమి సందర్భంగా నిర్వహించిన శ్రీ సీతారామచంద్ర స్వామివారి కళ్యాణ మహోత్సవం అత్యంత భక్తిశ్రద్ధలతో వేద మంత్రోచ్ఛారణల మధ్య అంగరంగ వైభవంగా, కన్నుల పండుగగా నిర్వహించారు. కళ్యాణ మహోత్సవానికి ఆలయాన్ని సర్వాంగ సుందరంగా ముస్తాబు చేశారు. స్వామి వారి కళ్యాణ మహోత్సవాన్ని తిలకించేందుకు పరిసర ప్రాంతాల నుండి వేలాదిగా భక్తులు తరలివచ్చి ఆధ్యాత్మిక ఆనందంలో మునిగిపోయారు. ఆలయమంతా శ్రీ రామ నామస్మరణతో మారోగింది. ఈ మహోత్సవంలో పాలకుర్తి నియోజకవర్గ ఎమ్మెల్యే మామిడాల యశస్విని రెడ్డి, టీపీసీసీ వైస్ ప్రెసిడెంట్ హనుమండ్ల రూన్వి రెడ్డి పాల్గొని ప్రత్యేక పూజలు నిర్వహించారు. ఎమ్మెల్యే యశస్విని రెడ్డి స్వామివారికి పట్టు

వస్త్రాలు, తలంబ్రాలు, పుస్త్ర మట్టెలు సమర్పించి సంప్రదాయబద్ధంగా కళ్యాణ మహోత్సవాన్ని నిర్వహించారు. అంతకుముందు ఆలయ అర్చకులు ఎమ్మెల్యే కు పూర్ణకుంభంతో స్వాగతం పలికారు. వేద మంత్రోచ్ఛారణల నడుమ పండితుల ఆధ్వర్యంలో జరిగిన ఈ వేడుకలు భక్తులను ఆకట్టుకున్నాయి. స్వామివారి కల్యాణం కళానా చూసిన భక్తులు తమ జీవితంలో ఒక ప్రత్యేక అనుభూతిగా తరించిపోయారు. ఎమ్మెల్యే యశస్విని రెడ్డి, రూన్వి రెడ్డి కలిసి సుమారు 10 వేల మంది భక్తులకు అన్నదానం ఏర్పాటు చేశారు. ఈ సందర్భంగా ఎమ్మెల్యే యశస్విని రెడ్డి మాట్లాడుతూ శ్రీరామనవమి పండుగ మన సంస్కృతి, సంప్రదాయాలకు ప్రతీక అని, శ్రీరాముడి జీవితం మనకు సత్యం, ధర్మం, న్యాయం మార్గంలో నడవాలని బోధిస్తుందని, ప్రజలందరూ ఐక్యతతో, శాంతియుతంగా జీవించాలని,

భగవంతున్ని ప్రార్థించారు. వల్లిడి గ్రామాభివృద్ధికి తాను కట్టుబడి ఉన్నానని, రూ, 50 లక్షలతో కళ్యాణ మహోత్సవం నిర్వహించే కళ్యాణ మండపాన్ని నిర్మించి, వచ్చే శ్రీ రామ నవమికి ఆ మండపంలో కళ్యాణ వేడుకలు నిర్వహించుకుందామని తెలిపారు. ఎలాంటి అవాంఛనీయ సంఘటనలు జరగకుండా ఏసీపీ అంబటి నరసయ్య ఆధ్వర్యంలో ప్రతిష్ఠ పోలీస్ బందోబస్తు ఏర్పాటు చేశారు. భక్తుల కోసం గుట్ట పైకి ఉచితంగా ఆటోలను ఏర్పాటు చేశారు. వేసవిని దృష్టిలో పెట్టుకొని దేవాలయం లో వైద్య శిబిరాలు ఏర్పాటు చేశారు. భక్తులకు మంచినీటి వసతిని కల్పించారు. అదేవిధంగా పాలకుర్తిలో శ్రీ పాటి మీది అంజనేయస్వామి దేవాలయంలో గంగు రఘు శర్మ ఆధ్వర్యంలో నిర్వహించిన కళ్యాణ మహోత్సవంలో మాజీ మంత్రి ఎర్రబెల్లి దయాకర్ రావు పాల్గొని పూజలు

నిర్వహించారు. శ్రీ సోమేశ్వర లక్ష్మీనరసింహస్వామి దేవస్థానం తో పాటు, విసునూరు రామా సత్యనారాయణ స్వామి దేవాలయంలో, బొమ్మెర, గూడూరు, రామాలయాల్లో శ్రీ సీతారాముల కళ్యాణం మహోత్సవ వేడుకలు అత్యంత వైభవంగా నిర్వహించారు. ఈ కార్యక్రమంలో ఆర్టిపి డిఎన్ వెంకన్న, ఏసీపీ అంబటి నరసయ్య, తహసీల్దార్ సరస్వతి, ఆలయ ఈవో మోహన్ బాబు, కొత్తపల్లి వెంకటయ్య, సీబి జానకిరామ్ రెడ్డి, స్థానిక సర్పంచ్ నీరటి లక్ష్మీ చంద్రయ్య, తొర్రూర్, పాలకుర్తి మార్కెట్ కమిటీ చైర్మన్ లు హనుమండ్ల తిరుపతిరెడ్డి, లావుడియా మంజుల, ఆలయ ధర్మకర్తలు, మార్కెట్ చైర్మన్ లు, మున్సిపల్ చైర్మన్, వైస్ చైర్మన్ లు, ఖైర్, మండల అధ్యక్షులు, ప్రజా ప్రతినిధులు అధికారులు, గ్రామ పెద్దలు, యువత, మహిళలు, భక్తులు పాల్గొన్నారు.

హెల్మెట్ సీట్ బిల్లు తప్పనిసరి ట్రైని ఐపీఎస్ మనీషా నెహ్రూ



స్టేషన్ ఘనూర్, మార్చి 27 (జనంసాక్షి) : ట్రాఫిక్ నియమాల్లో ప్రాణాఠకణ కు కవచాలని హెల్మెట్ సీట్ బిల్లు తప్పనిసరి ఉపయోగించాలని అన్నాను. స్టేషన్ ఘనూర్ మున్సిపాలిటీ పరిధిలో జాతీయ రహదారుపై వాహనతనికే నిర్వహించిన ఆనంతరం ఏర్పాటు చేసిన రోడ్డు భద్రతపై నిర్వహించిన అవగాహన సదస్సు ముఖ్యఅతిథి గా హాజరై మాట్లాడారు. ట్రాఫిక్ నిబంధనలు పాటించని వారిపై కట్టారిత్యా చర్యలు తప్పవన్నారు. ఈ కార్యక్రమంలో ఏసీపీ బీమ్ శర్మ, సీఐ వేణు, సీఐ శ్రీనివాస్ రెడ్డి,ఎన్ ఐ వినయ్ కుమార్, రమేష్, రాజేష్, మనీషా పోలీస్ సిబ్బంది తదితరులు పాల్గొన్నారు.

రాముని మార్గం ఆదర్శనీయం కూడా చైర్మన్ ఇనగాల వెంకట్రాంరెడ్డి



పరకాల, మార్చి 27 (జనంసాక్షి): లోక కళ్యాణ కోసం రాముడు చూపిన ధర్మ మార్గం అందరికీ ఆదర్శనీయమని హనుమకొండ జిల్లా డిసిసి అధ్యక్షుడు, కూడా చైర్మన్ ఇనగాల వెంకట్రాంరెడ్డి పేర్కొన్నారు. శ్రీరామనవమి పర్వదినాన్ని పురస్కరించుకొని శుక్రవారం రోజున పరకాల మండలంలోని మల్లక్కపేట గ్రామం శ్రీ భక్తాంజనేయ స్వామి ఆలయంలో జరిగిన కళ్యాణ మహోత్సవంలో ఇనగాల పాల్గొని స్వామివారికి వస్త్రాలు సమర్పించారు. ఈ సందర్భంగా ఆలయ అర్చకులు ఆయనకు పూర్ణకుంభంతో స్వాగతం పలికి తీర్థ ప్రసాదాలు అందజేశారు. ఈ కార్యక్రమంలో కాంగ్రెస్ నాయకులు, భక్తులు పాల్గొన్నారు.

రాములొలి పెళ్లికి జిల్లా కలెక్టర్



ఆదిలాబాద్ ప్రతినది, (జనంసాక్షి); రాములొలి పెళ్లికి జిల్లా కలెక్టర్ రాజ్ కుమార్ స్వయంగా హాజరై సీతారాముల కళ్యాణంను కళ్యాణా వీక్షించి ఆనందం వ్యక్తం చేశారు. శ్రీరామనవమి సందర్భంగా శుక్రవారం పట్టణంలోని పాత హాసాంగ్ బోర్డ్ కాలనీలోని శ్రీ సీతారామాంజనేయ దేవాలయంలో, తీర్థిల్లి రామాలయంలో కలెక్టర్ హాజరై ప్రత్యేక పూజ కార్యక్రమాలు నిర్వహించారు. ఈ కార్యక్రమంలో కలెక్టర్ తో పాటు జిల్లా ఎస్పీ అఖిల్ మహాజన్, ఎమ్మెల్యే పాయల శంకర్, తహసీల్దార్ శ్రీదేవి, నాయబ్ తహసీల్దార్ శ్రీవాణి, వార్డుల కౌన్సిలర్లు సుపూ, ఓం ప్రకాష్ జైస్వాల్, ఆర్ఐఐ యాజ్ఞేందర్, భక్తులు, అధికారులు, కాలనీవాసులు, తదితరులు పాల్గొన్నారు.

తెలంగాణ కాలనీలో రాములొలి కళ్యాణం

వరంగల్ ఈస్ట్, (జనంసాక్షి): వరంగల్ తూర్పు నియోజకవర్గం లోని 42వ డివిజన్ తెలంగాణ కాలనీలో శ్రీరామనవమి సందర్భంగా శుక్రవారం శ్రీ సీతారాముల కళ్యాణ మహోత్సవం వైభవంగా నిర్వహించారు. ఈ సందర్భంగా దేవతా విగ్రహాలను ఊరేగింపుగా తీసుకొచ్చి కళ్యాణ మండపం వద్ద వందలాది భక్తుల సమక్షంలో దేవతల కళ్యాణం అత్యంత వైభవంగా నిర్వహించారు. ఈ సందర్భంగా కాలనీ అధ్యక్షులు పెద్ది ఎల్లయ్య మాట్లాడుతూ ద్వితీయ సంవత్సరం తమ కాలనీలో ఈ ఉత్సవం నిర్వహిస్తున్నట్లు చెప్పారు. బిజిపి రాష్ట్ర నాయకులు కొల్లూరు యోగానంద్ మాట్లాడుతూ లోక కళ్యాణార్థం శ్రీ సీతారాముల కళ్యాణం మహోత్సవాన్ని నిర్వహిస్తున్నట్లు



చెప్పారు. ఆ దేవతల శుభాశీస్సులు అందరిపై ఉండాలని ఈ సందర్భంగా ఆకాంక్షించారు. కార్యక్రమంలో కాలనీ అధ్యక్షులు పెద్ది ఎల్లయ్య, గంగిశెట్టి శ్రీనాథ్, సుంకరి రఘునందన్, రవి ప్రసాద్, రవీందర్, శివప్రసాద్, కిషన్, ప్రభాకర్, కిరణ్, నరేందర్ రెడ్డి తదితరులు పాల్గొన్నారు.

వాసవి మాత ఆలయానికి నానో ఆవుల బహుకరణ

గోమాత సంక్షేమ సేవ సమితి అధ్యక్షులు గుండా ప్రకాశరావు
వరంగల్ ఈస్ట్, (జనంసాక్షి): వరంగల్ నగరం లోని ములుగు రోడ్డులో గల శ్రీ వాసవి మాత ఆలయానికి శ్రీరామనవమి శ్రీ సీతారాముల కళ్యాణం సందర్భంగా శుక్రవారం గోమాత సంక్షేమ సేవ సమితి అధ్యక్షులలో రాజమండ్రి పుంగనూరు నానో ఆవులను బహుకరించినట్లు గోమాత సంక్షేమ సమితి సేవ అధ్యక్షులు, వరంగల్ పట్టణ ఆర్యవైశ్య సంఘం అధ్యక్షులు గుండ ప్రకాష్ రావు తెలిపారు. ఈ మేరకు ఆయన మీడియాతో మాట్లాడారు. సుమారు 4 లక్షల రూపాయల వ్యయంతో నిర్వహించిన కూడా ఉన్నటు వంటి అతి చిన్న శ్రేష్టమైనటువంటి



ఆవులను వాసవి మాత దేవాలయానికి బహుకరించడం అదృష్టంగా భావిస్తున్నట్లు ప్రకాష్ రావు వెల్లడించారు. వరంగల్ జిల్లాలో మొదటిసారిగా ఇక్కడ ఈ ఆవులను ఏర్పాటు చేసినట్లు చెప్పారు. గోవులను పూజిస్తే సర్వదేవతలను పూజించినట్లే అని ఈ సందర్భంగా వివరించారు. ప్రతి దేవాలయంలో కూడా ఆవులను పెంచుతూ పూజించాలని ప్రకాష్ రావు కోరారు. ఈ కార్యక్రమంలో వాసవి మాత దేవాలయం ప్రధాన కార్యదర్శి అంచురి శ్రీనివాస్, మల్కాల వీరమల్లయ్య, అంచురి విజయ్, గుమ్మడవెల్లి నారాయణ, భాస్కర్, పాపారావు, రామంచ రమేష్ బాబు, మాదారావు రాజేంద్ర బాబు పాల్గొన్నారు.



చాలని ప్రకాష్ రావు కోరారు. ఈ కార్యక్రమంలో వాసవి మాత దేవాలయం ప్రధాన కార్యదర్శి అంచురి శ్రీనివాస్, మల్కాల వీరమల్లయ్య, అంచురి విజయ్, గుమ్మడవెల్లి నారాయణ, భాస్కర్, పాపారావు, రామంచ రమేష్ బాబు, మాదారావు రాజేంద్ర బాబు పాల్గొన్నారు.



కళ్యాణం కమనీయం

అంగరంగ వైభవంగా రాములొలి కళ్యాణం
హాజరైన ఏరియా జిఎం దంపతులు
రామకృష్ణాపూర్, (జనంసాక్షి): పట్టణంలోని రామాలయం, విజయ గణపతి దేవాలయంలో సీతారాముల కళ్యాణం అంగరంగ వైభవంగా జరిగింది. రాములొలి కళ్యాణానికి ఆయా ఆలయ కమిటీ నిర్వాహకులు అన్ని ఏర్పాట్లు చేశారు. భక్తుల సౌకర్యార్థం నీటి వసతి కల్పించారు. నిర్ణయించిన ముహూర్తానికి రాములవారు సీతమ్మ తల్లికి తాళి కట్టిన వేళ భక్త జనం మురిసిపోయారు. వేద పండితుల మంత్రోచ్ఛారణల నడుమ సీతారాముల కళ్యాణం కన్నుల పండువగా జరిగింది. ఏరియా జిఎం రాధాకృష్ణ దంపతులు సీతారాములను దర్శించుకున్నారు. అనంతరం రామాలయంలో చెన్నూరు మాజీ ఎమ్మెల్యే బాల్య సుమన్ భక్తుల కొరకు మహా అన్నదాన కార్యక్రమాన్ని ఏర్పాటు చేశారు. పుర భక్తులు పుణ్య దంపతులను దర్శించుకొని, రాములొలి తీర్థ ప్రసాదాలు స్వీకరించారు. సీతారాములవారి కళ్యాణం సందర్భంగా పట్టణంలోని దేవాలయాలన్నీ భక్తులతో కిటకిటలాడాయి.



పార్లీ(కె)లో భక్తిశ్రద్ధలతో శ్రీరామనవమి



కుబీర్, (జనంసాక్షి): కుబీర్ మండలంలోని పార్లీ(కె) గ్రామంలో శుక్రవారం శ్రీరామనవమి వేడుకలు అత్యంత వైభవంగా, భక్తిశ్రద్ధలతో జరిగాయి. ఈ సందర్భంగా గ్రామంలోని ప్రధాన వీధుల గుండా నిర్వహించిన స్వామివారి శోభాయాత్ర భక్తుల కోలాహలం మధ్య సాగింది. మహిళలు మంగళ హారతులతో స్వామివారికి స్వాగతం పలకగా, భక్తుల ఆధ్యాత్మిక భజనలు, కీర్తనలతో గ్రామం మారుమోగింది. ఈ శోభాయాత్రలో యువకులు, వృద్ధులు, మహిళలు పెద్ద సంఖ్యలో పాల్గొని ఉత్సాహంగా సాగారు. సీతారాముల కృపతో గ్రామం సుఖిక్షంగా ఉండాలని, అందరికీ ఆయురారోగ్యాలు కలగాలని గ్రామస్థులు ప్రత్యేక పూజలు నిర్వహించారు. జై శ్రీరామ్ నినాదాలతో పార్లీ(కె) పురవీధులు ఆధ్యాత్మిక శోభను సంతరించుకున్నాయి.

జనంసాక్షి రిపోర్టర్ కు ఆర్థిక సాయం చేసిన చైర్మన్ పొట్లపల్లి శ్రీధర్ రావు

స్టేషన్ ఘనూర్, మార్చి 27 (జనంసాక్షి) : మండలంలోని తాటికొండ గ్రామంలో సీనియర్ రిపోర్టర్, జనంసాక్షి రిపోర్టర్ 15 రోజులపాటు హాస్పిటల్ లో చికిత్స పొంది ఇంటికి రావడం జరిగింది. విషయం తెలుసుకున్న చిల్లూర్ గుట్ట శ్రీ బుగూలు వెంకటేశ్వర స్వామి దేవస్థానం చైర్మన్ పొట్లపల్లి శ్రీధర్ రావు శుక్రవారం గోపాల్ వాళ్ళ ఇంటికి వెళ్లిపరామర్శించారు. అనంతరం ఆర్థిక సహాయం చేశారు. ఈ సందర్భంగా ఆయన మాట్లాడుతూ దాతలు ముందుకు వచ్చి తమకు తోచిన సాయం చేస్తే మెడికల్ ఖర్చు అయిన వెళ్తుందన్నారు. ఈ సందర్భంగా సీనియర్ రిపోర్టర్ వంగ సదానం, సామిత్ర లక్ష్మణాచార్య లు రిటైర్డ్ టీచర్, ఆటో డ్రైవర్ తోచిన సహాయం నగదు రుపెన అందజేశారు.సహాయం చేసిన పొట్లపల్లి శ్రీధర్ రావు తో పాటు కు దాతలకు ప్రత్యేక కృతజ్ఞతలు తెలిపారు.

కమనీయం రమణయం.. సీతారాముల కళ్యాణం

- వరంగల్ లో వైభవంగా శ్రీరామనవమి వేడుకలు
- శ్రీరామ నామ స్మరణలో భక్తులు
- తీర్థప్రసాదాల వితరణ, మహా అన్నదానం కార్యక్రమాలు

వరంగల్ బ్యూరో, (జనంసాక్షి): దేవతల కళ్యాణం కమనీయం రమణయం.. భక్తులకు నేత్రపర్వం. వరంగల్ నగరం తోపాటు జిల్లాలోని పలు దేవాలయాలతో పాటు కాలనీలు గ్రామాల్లో శ్రీరామ నవమి పర్వదినం సందర్భంగా శ్రీ సీతారామ చంద్రస్వామి కళ్యాణ మహోత్సవాలు వైభవంగా నిర్వహించారు. వేలాదిమంది భక్తులు భక్తిశ్రద్ధలతో ఆ దేవతల కళ్యాణాన్ని కనులారా తిలకించి తమ భక్తిని చాటుకున్నారు. అనంతరం భక్తులకు ఆయా కళ్యాణ మహోత్సవ నిర్వాహకులు తీర్థప్రసాదాలతో పాటు మహా అన్నదాన కార్యక్రమాలను నిర్వహించారు. కళ్యాణ మహోత్సవాలను తిలకించేందుకు ఎమ్మెల్యే బసవరాజు సారయ్య, మేయర్ గుండు సుధారాణి తో పాటు వివిధ రాజకీయ పార్టీలకు చెందిన నేతలు హాజరయ్యారు. నగరంలోని 41వ డివిజన్ విశ్వనాథ కాలనీలో కాలనీల అధ్యక్షుడు కర్నే రవీందర్ అధ్యక్షులలో అంగరంగ వైభవంగా నిర్వహించారు. 42వ డివిజన్ రంగశాయిపేట శ్రీ



సీతారామచంద్ర స్వామి దేవాలయంలో ఆలయ వైర్లన్ పులిగిల్ల వెంకట రామ నరసింహ శాస్త్రి అధ్యక్షులలో బ్రహ్మశ్రీ వెలిది ప్రదీప్ శాస్త్రి, ఆలయ అర్చకులు శ్రీధరాచార్యుల మంత్రోచ్ఛారణలతో నిర్వహించారు. 43వ డివిజన్ టీచర్స్ కాలనీలో కాలనీ అధ్యక్షుడు దూలం అనిల్ గౌడ్ అధ్యక్షులలో నిర్వహించిన సీతారాముల కళ్యాణంలో కాంగ్రెస్ పార్టీ జిల్లా నాయకుడు నక్క కొమురెల్లి యాదవ్, కాలనీవాసులు పాల్గొని పూజలు నిర్వహించారు. గణేష్ నగర్, రాం గోపాల పురం, నక్కలపల్లి, మామునూర్, తిమ్మపూర్, శంభునీపేట, తెలంగాణ కాలనీ, ఖిలావరంగల్, గాడేపల్లి

ప్రాంతాలలో ఆ దేవదేవుని కళ్యాణం అత్యంత వైభవంగా నిర్వహించారు. నగరంలోని బట్టల బజార్ శ్రీ వెంకటేశ్వర స్వామి దేవాలయం, ఎల్లమ్మ బజార్ సీతారామచంద్రస్వామి దేవాలయం, శ్రీ వేణుగోపాల స్వామి దేవాలయం, శివనగర్ శ్రీ రామాలయం, ఉరుసు, కరీమాబాద్, కాశిబుగ్గ, మొదలైన ప్రాంతాల్లో సీతారాముల కళ్యాణాన్ని ఘనంగా నిర్వహించారు. లోక కళ్యాణార్థం నిర్వహించిన శ్రీ సీతారాముల కళ్యాణాన్ని తిలకించడానికి వచ్చిన భక్తుల సౌకర్యార్థం నిర్వాహకులు చలువ పందిళ్ళు వేసి మంచినీటి వసతి ఏర్పాటు చేశారు.

సీసీ రోడ్డును సద్వినియోగం చేసుకోవాలి

కాంగ్రెస్ మండల అధ్యక్షులు సిద్ధన రమేష్



చెన్నారావుపేట, (జనంసాక్షి): సీసీ రోడ్డును సద్వినియోగం చేసుకోవాలని కాంగ్రెస్ మండల అధ్యక్షులు సిద్ధన రమేష్, జోజిపేట నారాయణ తండ్ర గ్రామ సర్పంచ్ లావుడ్య చందులు అన్నారు. ఎమ్మెల్యే దొంతి మాధవ రెడ్డి సహకారంతో మంజూరైన సీసీ రోడ్డు పనులను జోజిపేట నారాయణ తండ్ర గ్రామంలో శుక్రవారం ప్రారంభించారు. ఈ సందర్భంగా వారు మాట్లాడు తూ గ్రామంలోని ప్రజలకు మెరుగైన రోడ్డు సౌకర్యం కల్పించడానికే సీసీ రోడ్డు పనులను చేపడుతున్నట్లు తెలిపారు. ఈ కార్యక్రమంలో కాంగ్రెస్ జిల్లా కార్యదర్శి మొగిలి వెంకట్ రెడ్డి, ఖాక్ కాంగ్రెస్ ప్రధాన కార్యదర్శి మంద యాకయ్య గౌడ్, కంది క్రీష్ణ చైతన్య రెడ్డి, అమీనాబాద్ గ్రామ సర్పంచ్ దార రంజిత్, గ్రామ కాంగ్రెస్ అధ్యక్షులు దిలిప్, యువజన కాంగ్రెస్ మండల అధ్యక్షులు, ఉప సర్పంచ్ బండి హరీష్, ఉప సర్పంచ్ ఆరోగ్యం, మాజీ సర్పంచ్ మజ్జిగ రాంబాబు, బంది బాలరాజు, కుండె కుమార్ స్వామి, మెంతుల రమేష్, వార్డు సభ్యులు రవి, రమేష్, తదితరులు పాల్గొన్నారు.

వైభవంగా సీతారాముల కల్యాణ వేడుకలు



పరకాల, (జనంసాక్షి): పరకాల డివిజన్ వ్యాప్తంగా పలు ఆలయాల్లో సీతారాముల కల్యాణ వేడుకలు వైభవంగా నిర్వహించారు. పరకాల పట్టణంలోని శ్రీ కోదండ రామస్వామి ఆలయము , శ్రీ కుంకు మేశ్వర ఆలయము, నడికూడ మండలం పరికోల్ గ్రామంలో వైభవంగా నిర్వహించిన శ్రీ సీతారామచంద్ర స్వామి కళ్యాణ మహోత్సవంలో ముఖ్య అతిథిగా పరకాల శాసనసభ్యులు రేవూరి ప్రకాష్ రెడ్డి పాల్గొన్నారు. ఈ సందర్భంగా ఆలయ పూజారులు పూర్ణ కుంభంతో ఘనంగా స్నానం పలికారు. అనంతరం పట్టుపస్త్రాలు సమర్పించి, ప్రత్యేక పూజలను నిర్వహించారు. స్వామివారి కళ్యాణ మహోత్స వాన్ని వీక్షించారు. ఈ సందర్భంగా ఎమ్మెల్యే మాట్లాడుతూ శ్రీ సీతారామ చంద్ర స్వామి ఆశీస్సులతో పరకాల నియోజకవర్గ ప్రజలు ఎల్లప్పుడూ సుఖ సంతోషాలతో ఉండాలని కోరారు. అలాగే స్వామి ఆశీస్సులతో ప్రతి కుటుంబంలో సుఖ శాంతులు నెలకొని, ప్రజలు ఆరోగ్యంతో, ఆనందంతో జీవించాలని ఆకాంక్షించారు. మహోత్సవాన్ని భక్తిశ్రద్ధలతో జరుపుకోవాలని ప్రజలకు పిలుపునిచ్చారు.

ఆధ్యాత్మిక వాతావరణంలో సీతారాముల కళ్యాణం

కుటుంబంతో కలిసి హాజరైన శ్రీసు బాబు కాటారం (జనంసాక్షి): భూపాలపల్లి జిల్లా, కాటారం మండలం, ధన్వాడ గ్రామంలోని శ్రీ దత్తాత్రేయ స్వామివారి ఆలయ ప్రాంగణంలో అత్యంత భక్తి శ్రద్ధలతో, ఘనంగా నిర్వహించబడిన శ్రీ సీతారాముల కళ్యాణ మహోత్సవంలో టీపీసీసీ ప్రధాన కార్యదర్శి దుద్దిళ్ల శ్రీసు బాబు కుటుంబ సమేతంగా పాల్గొన్నారు. ఈ సందర్భంగా కళ్యాణ మండపం వద్ద స్వామి వారి దివ్య కళ్యాణాన్ని కుటుంబ సభ్యులతో కలిసి భక్తిశ్రద్ధలతో ప్రత్యక్షంగా దర్శించు కున్నారు. కళ్యాణ వేడుకల సమయంలో హారతి ఇచ్చి, ప్రత్యేక పూజలు నిర్వహించి, స్వామి వారి ఆశీర్వాదాలు పొందారు. ఆధ్యాత్మిక వాతావరణంలో జరిగే ఈ శుభవేడుకలో పాల్గొనడం తనకు ఎంతో ఆనందాన్ని కలిగించిందని, ఇలాంటి దైవ కార్యక్రమాలు మన సంస్కృతి, సంప్రదాయాలకు ప్రతీకలని పేర్కొన్నారు. అనంతరం గ్రామ ప్రజలతో స్నేహపూర్వకంగా మాట్లాడిన శ్రీసుబాబు ప్రతి కుటుంబం సుఖశాంతులతో ఆయురారోగ్యాలతో అభివృద్ధి చెందాలని ఆకాంక్షించారు. అభివృద్ధి, ప్రజల సంక్షేమం తన ప్రధాన లక్ష్యమని ఎప్పటికప్పుడు ప్రజలతో కలిసి ఉండి వారి సమస్యల పరిష్కారానికి కృషి చేస్తానని తెలిపారు.

అంగరంగ వైభవంగా సీతారాముల కల్యాణం



శ్రీరాంపూర్ (జనంసాక్షి): ఏరియా సింగరేణి జీఎం మునిగంటి శ్రీనివాస్ ఉమారాణి దంపతుల ఆధ్వర్యంలో నస్సూర్ పిర్మే కాలనీ లోని శ్రీ వెంకటేశ్వర స్వామి దేవాలయంలో సీతారాముల కళ్యాణం అంగరంగ వైభవంగా నిర్వహించారు. జీఎం శ్రీనివాస్ దంపతులు తమ నివాసం నుంచి వాయిద్యాల మధ్య తలంబ్రాలతో కళ్యాణ ప్రాంగణానికి చేరుకోగ వారికి ఆలయ అర్చకులు, ఆలయ కమిటీ సభ్యులు స్వాగతం పలికారు. సీతారాముల కళ్యాణం అనంతరం భక్తులకు పానకం తో పాటు అన్న ప్రసాద వితరణ చేపట్టారు. ఈ కార్యక్రమంలో ఎస్.ఓ.టూ జీఎం ఎస్. సత్యా నారాయణ, ఎ.జీఎం పైనాస్ సుమలత, బి.కే ఓ.పీ ప్రాజెక్ట్ ఆఫీసర్ ఏ వి రెడ్డి, ఎస్.ఆర్.పి ఓ.పీ ప్రాజెక్ట్ ఆఫీసర్ చిప్ప వెంకటేశ్వర్లు, క్యాబ్లీటీ మేనేజర్ వెంకటేశ్వర్ రెడ్డి, డి.జీ.జీ.ఎం ఆడిట్ డా.మోదర్ రావు, న్యూటెక్ గిని మేనేజర్ కుర్రపాటి శ్రీనివాస్, సీనియర్ పీఓ సురేందర్, బి.టి ప్రోగ్రామర్ శ్రీనివాస్, అధికారులు, ఉద్యోగులు, పాల్గొన్నారు.

శ్రీరామ నవమి రోజున రామ సీతా వేషధారణలో విద్యార్థులు

సారంగాపూర్, (జనంసాక్షి): బీరవెల్లిలో జరిగిన శ్రీరామ నవమి ఉత్సవాల్లో బీరవెల్లి విజేత స్కూల్ విద్యార్థులు ప్రదర్శించిన నృత్యాలు అందర్నీ ఆకట్టుకున్నాయి. రామ లక్ష్మణ సీత మరియు హనుమంతుని వేషధారణలు అందర్నీ ఆకట్టుకున్నాయి. సీత రాముల కళ్యాణం ఎంతో అంగరంగ వైభవంగా జరిగింది. ఇందులో భాగంగా విజేత స్కూల్ ప్రధానోపాధ్యాయులు రాజు, ఉపాధ్యాయులు బృందం మరియు విద్యార్థులు గ్రామ ప్రజలకు పాల్గొన్నారు.



రెబ్బెనలో వైభవంగా శ్రీ సీతారాముల కళ్యాణ మహోత్సవం

రెబ్బెన, (జనంసాక్షి): కొమరం భీం ఆసిఫాబాద్ జిల్లా రెబ్బెనలో శ్రీ సీతారాముల కళ్యాణ మహోత్సవం అత్యంత వైభవంగా నిర్వహించారు. శ్రీరామనవమి సందర్భంగా ఆలయంలో ప్రత్యేక పూజలు, హోమాలు, మంగళ వాద్యాల మధ్య సీతారాముల కళ్యాణం నిర్వహించారు. ఈ ఆధ్యాత్మిక వేడుకలో రెబ్బెన సర్పంచ్ దుర్గం భరద్వాజ్--శ్వేత దంపతులు, పసుపులేటి కృష్ణ--స్వల్పలత దంపతులు పాల్గొని స్వామివారికి పట్టు పస్త్రాలు, తలంబ్రాలు, పూలు, పండ్లు సమర్పించి ప్రత్యేక పూజలు నిర్వహించారు. ఈ సందర్భంగా ఆలయ ప్రాంగణం భక్తులతో కిక్కిరిసిపోయింది. పరిసర గ్రామాల నుండి వచ్చిన భక్తులు స్వామివారి దర్శనం చేసుకుని ఆశీర్వాదాలు పొందారు. అనంతరం భక్తులకు తీర్థ ప్రసాదాలు పంపిణీ చేశారు. ఈ కార్యక్రమంలో ఆలయ కమిటీ సభ్యులు, ప్రజాప్రతినిధులు, రాజకీయ నాయకులు, గ్రామ పెద్దలు మరియు భక్తులు పెద్ద సంఖ్యలో పాల్గొన్నారు. కార్యక్రమం ఎంతో భక్తి శ్రద్ధలతో, ఘనంగా నిర్వహించామని ఆలయ కమిటీ సభ్యులు తెలిపారు.

కోతుల బెడదతో ఎల్ఐసి ఏజెంట్ మృతి

శాయంపేట, (జనంసాక్షి): కోతుల గుంపు ఒక్క సారిగా మీదకి రావడంతో ఎల్ఐసి ఏజెంట్ క్రిందపడి మృతి చెందిన సంఘటన మండలంలోని పత్తిపాక గ్రామంలో చోటుచేసుకుంది. ఎన్నై జిల్లాల పరమేష్ తెలిపిన వివరాల ప్రకారం పత్తిపాక గ్రామానికి చెందిన ఎల్ఐసి ఏజెంట్ తడుక కరుణాకర్ ఇంటి పై అంతస్తులో కోతులను తరిమే క్రమంలో కోతుల గుంపు మీదికి రావడంతో తప్పించుకునే ప్రయత్నంలో కాలుజారి క్రింద పడినట్లు తెలిపారు. కుటుంబ సభ్యులు 108 వాహనంలో చూటా చూటిన ఎంజీఎంకి తరలించినట్లు తెలిపారు. అక్కడ చికిత్స పొందుతూ ఆ వ్యక్తి మరణించినట్లు తెలిపారు. మృతుడికి భార్య ఇద్దరు కూతుళ్ళు ఒక కుమారుడు ఉన్నట్లు తెలిపారు. మృతుని భార్య వరలక్ష్మి ఫిర్యాదు మేరకు కేసు నమోదు చేసి దర్యాప్తు చేస్తున్నట్లు తెలిపారు. ఈ విషాద సంఘటనతో శ్రీరామనవమి పండగ వేళ గ్రామంలో విషాదాఘాటలు అలముకున్నాయి.



వైభవంగా సీతారాముల కళ్యాణ మహోత్సవం



మల్లర్ (జనంసాక్షి): మండల కేంద్రమైన తాడిచర్లగ్రామం లోని వెంకటేశ్వర ఆలయంలో, చంద్ర వెల్లి ఆలయంలో సీతారాముల కల్యాణ మహోత్సవం ఘనంగా జరిపించారు. పెద్దతూండ్ర గ్రామ పరిధిలోని గాదంపల్లిలో శ్రీ హనుమత్పూజ శివ పంచాయతన సుబ్రహ్మణ్యేశ్వర దత్తాత్రేయ వారాహి సహిత ఆలయ ప్రాంగణంలో ఆలయ కమిటీ ఆధ్వర్యంలో శుక్రవారం శ్రీరామ నవమి సందర్భంగా లోక కల్యాణార్థం శ్రీ సీతారాముల కల్యాణ మహోత్సవం అంగరంగ వైభవంగా నిర్వహించారు. అంతకు ముందు పెద్దతూండ్ర శ్రీరాజ రాజేశ్వరి దేవాలయం నుండి గాదంపల్లి శివ పంచాయతన దేవాలయం వరకు స్వామి వారి పల్లకి సేవ నిర్వహించారు. ఉదయం నుంచి ఉదయం ప్రభాత సేవ, నిత్య పూజ, గ్రామదేవతల పూజ అనంతరం శ్రీ సీతారామ కళ్యాణ మహోత్సవం వేద పండితుల మంత్రోచ్ఛారణల నడుమ కన్నుల పండుగగా కళ్యాణ మహోత్సవం కన్నుల పండుగగా జరిగింది. అనంతరం భక్తుల తీర్థ, అన్నప్రసాద వితరణ చేశారు. ఈ కార్యక్రమంలో సర్పంచ్ బండారి నర్సింగం, మాజీ ఎంపి చింతల పల్లి మలహాల్ రావు, మాజీ ఫాక్స్ వైర్లెస్ ఇప్ప మొండయ్య, యూత్ కాంగ్రెస్ జిల్లా నాయకులు మండల రాహుల్, రాజు నాయక్, అడువాల మహేష్, అధిక సంఖ్యలో భక్తులు పాల్గొన్నారు.

ఘనంగా శ్రీ సీతారాముల కళ్యాణం వేడుకలు
శ్రీ వెంకటేశ్వర యూత్ ఆధ్వర్యంలో



పెద్దవంగర మర్చి 27 (జనంసాక్షి): శ్రీ సీతారాముల కళ్యాణం ఉత్సవాల వేడుకలు శుక్రవారం మండల కేంద్రంలో ఎన్టీ రోడ్డు వద్ద శ్రీ వెంకటేశ్వర స్వామి ఆలయం లో శ్రీ వెంకటేశ్వర యూత్ ఆధ్వర్యంలో శ్రీ సీతారాముల కళ్యాణ వేడుకలు నిర్వహించారు. కళ్యాణ ఉత్సవాలకు స్థానిక సర్పంచ్ ముద్దసాని పారిజాతం సురేష్, హాజరయ్యా తరువాత మహా అన్నదాన కార్యక్రమం నిర్వహించారు ఈ సందర్భంగా యూత్ సభ్యులు మాట్లాడుతూ ప్రతి సంవత్సరం కల్యాణ లక్ష్మి అంగరంగ వైభవంగా వేడుకలు చేసిన ఈ సంవత్సరం పాడిపంటలు ఆరోగ్యం ఉండాలని ఆ శ్రీ సీతారాముల వేడుకుంటున్నాం ఈ కార్యక్రమంలో ఉప సర్పంచ్ అనప్పరం వినోద్ కుమార్, 3 వార్డ్ బోగోజు సురేష్ కుమార్, నిమ్మల వీరన్న, దీకాండ శ్యామ్, సతీష్, కొత్త ప్రభాకర్ రెడ్డి, అనప్పరం వంశీ, తులసి శివ, స్వామి, అజయ్, రాము, భక్తులు మహిళలు గ్రామ ప్రజలు తదితరులు పాల్గొన్నారు.

వైభవంగా శ్రీ సీతారాముల కళ్యాణ మహోత్సవం

కొమరం భీమ్ ఆసిఫాబాద్ జిల్లా ప్రతినిధి, (జనంసాక్షి): ఆసిఫాబాద్ పట్టణం లోని జనపూర్లో శ్రీ సీతారాముల కళ్యాణ మహోత్సవం అత్యంత వైభవంగా జరిగింది. ఈ ఆధ్యాత్మిక వేడుకలో ఎమ్మెల్యే కోవ లక్ష్మి తనయుడు, యువ నాయకులు కోవ సాయినాథ్-హాకీ దంపతులు పాల్గొని, స్వామివారికి పట్టు వస్త్రాలు, తలంబ్రాలు, పూలు, పండ్లు సమర్పించి ప్రత్యేక పూజలు నిర్వహించారు. ఈ కార్యక్రమంలో ఆసిఫాబాద్ మునిసిపల్ వైర్లెస్ మెంబ్రి ఆకాష్, వైస్ వైర్లెస్ ఎంపి అహ్మద్తో పాటు పలువురు కౌన్సిలర్లు, ప్రజాప్రతినిధులు, రాజకీయ నాయకులు పెద్ద సంఖ్యలో భక్తులు పాల్గొన్నారు.



శ్రీ సీతారాముల కళ్యాణం..కమనీయం

- కన్నుల పండువుగా శ్రీ సీతారాముల కళ్యాణ మహోత్సవం
- శ్రీరాముడి నామస్మరణతో మారుమోగిన ఆలయాలు
- భారీగా తరలివచ్చిన భక్తజనం

మంగపేట, మార్చి 26 (జనంసాక్షి): మండల వ్యాప్తంగా శుక్రవారం శ్రీ సీతారాముల కళ్యాణ మహోత్సవ వేడుకలను రామాలయాల్లో ఆయా ఆలయ కమిటీల నిర్వాహకులు అంగరంగ వైభవంగా నిర్వహించారు. మండలంలోని కమలాపురం శ్రీ సీతారామచంద్రస్వామి ఆలయం, బోరు నర్సాపురం శ్రీ సీత రామాంజనేయ స్వామి ఆలయం, చెరుపల్లి శ్రీ కోదండ రామాలయం, తిమ్మంపేట శ్రీ కోదండ రామాలయం, రాజుపేట వేణుగోపాల స్వామి ఆలయం తదితర గ్రామాలలోని ఆలయాలలో శ్రీ సీతారాముల కళ్యాణ మహోత్సవాన్ని వేద పండితులు ఉదయం నుండే వివిధ పూజా కార్యక్రమాలు నిర్వహించి మధ్యాహ్నం 12:00 గంటల సమయంలో అభిషేక



లగ్నంలో శ్రీ సీతారాముల కల్యాణ మహోత్సవాన్ని నిర్వహించారు. ఈ కళ్యాణ తంతును కన్నులారా చూసేందుకు ఆయా గ్రామాల్లోని ఆలయాలలో వేలాదిగా భక్తులు తరలివచ్చి స్వామివారి కల్యాణ మహోత్సవాన్ని కన్నులారా తిలకించారు. చెరుపల్లి శ్రీ కోదండ రామాలయంలో ఆలయ అర్చకులు కంచెపల్ల మణికంఠ శర్మ కళ్యాణ తంతును గావించారు. ముఖ్యంగా భక్తులు ఈ కల్యాణాన్ని వీక్షించడం వల్ల కరువు కాటకాలు తొలగిపోయి, దేశం సుఖిక్షంగా ఉంటుందని, అలాగే వ్యక్తిగతంగా కుటుంబాల్లో సుఖశాంతులు వెల్లివిరుస్తాయని భక్తుల నమ్మకం. శ్రీ సీతారాముల కళ్యాణ మహో

త్సవంలో స్వామివారి తలంబ్రాలను తమ ఇంట్లో పూజ గదిలో ఉంచుకుంటే శుభం జరుగుతుందని భావిస్తారు. కళ్యాణ మహోత్సవం అనంతరం స్వామివారి తీర్థప్రసాదాలను స్వీకరించి మహా అన్నదాన కార్యక్రమాల్లో భక్తులు భారీగా పాల్గొన్నారు. తదనంతరం సాయంత్రం వేళలో ఆలయల ఉత్సవ కమిటీల ఆధ్వర్యంలో ఆయా గ్రామాల్లోని పురపీఠుల్లో ఊరేగింపు కార్యక్రమాలను సుకొనసాగించగా భక్తులు కోలాటాల స్వత్వాలతో వైభవంగా స్వామివారి రథోత్సవం జరిగింది. ఈ కార్యక్రమంలో ఆయా గ్రామాల్లోని ఆలయ కమిటీ నిర్వాహకులు, భక్తులు అధికసంఖ్యలో పాల్గొన్నారు.



అంగరంగ వైభవంగా సీతారాముల కళ్యాణం



శాయంపేట, మార్చి 27 (జనంసాక్షి): శాయంపేట మండల కేంద్రంలోని అతి పురాతనమైన ఆరు శతాబ్దాల చరిత్ర కలిగిన శ్రీ మత్స్యగిరి స్వామి దేవాలయంలో శుక్రవారం శ్రీ సీతారాముల కళ్యాణం అంగరంగ వైభవంగా నిర్వహించినారు. దేవాలయ వైర్లెస్ సామల బిక్షపతి రాజమణి దంపతులు, గ్రామ సర్పంచ్ చింతల ఉమా రవిపాల్ దంపతులు అడ్వకేట్ లెక్కల జలంధర్ రెడ్డి లక్ష్మీ దంపతులు తలంబ్రాలు పట్టు వస్త్రాలను మంగళ వాయిద్యాల మధ్య తమ తమ ఇంట్లోనుండి తీసుకువచ్చి స్వామివారి కళ్యాణానికి అందజేసినారు. అనంతరం దేవాలయ అర్చకులు ఆరుట్ల కృష్ణమూచార్య గణపతి పూజ, విశ్వక్సేన ఆరాధన, పుణ్యాహ వాచనము, రక్షాబంధన పూజ, వేదమంత్రాల మధ్య అంగరంగ వైభవంగా సీతారాముల కళ్యాణం నిర్వహించినారు. అనంతరం అడ్వకేట్ లెక్కల జలంధర్ రెడ్డి లక్ష్మీ దంపతులు అన్నదాన కార్యక్రమం చేసినారు. ఈ సందర్భంగా సామిత్రి లక్ష్మణ చారి ధార్మిక ఉపన్యాసం చేసినారు. ఉదయం దేవాలయం నుండి గ్రామంలో బైక్ ర్యాలీ నిర్వహించారు. ఈ కార్యక్రమంలో స్థానిక ఎస్సై పరమేశ్వర దంపతులు, ఉప సర్పంచ్ దైసం పెళ్లి సుమన్, దిడ్డి రమేష్, ప్రభాకర్ ,గిద్దమారి సురేష్, కదారి చంద్రమౌళి మంత్రి రాజు తుమ్మ ప్రభాకర్ కొత్తపెళ్లి శ్రీకాంత్ , రంజిత్, ఉప్పు రాజు గంగుల కృష్ణారెడ్డి, సీల రంగారెడ్డి భక్తులు అధిక సంఖ్యలో పాల్గొన్నారు.

కన్నుల పండుగగా సీతారాముల కళ్యాణం

నల్లబెల్లి, (జనంసాక్షి): శ్రీరామనవమి పర్వదినాన్ని పురస్కరించుకొని మండలంలోని అన్ని గ్రామాలలో సీతారాముల కళ్యాణ మహోత్సవ వేడుకలు కన్నుల పండుగగా జరిగాయి. మండల కేంద్రంలోని రామాలయంలో, నారక పేట గ్రామంలో ఆంజనేయ స్వామి ఆలయంలో సీతారాముల కళ్యాణం అంగరంగ వైభవంగా జరిగింది. గ్రామాలలోని భక్తులు అధిక సంఖ్యలో ఆలయాలకు చేరుకొని కళ్యాణ వేడుకలను తిలకించారు. సీతారాములకు గ్రామస్తులు ప్రత్యేక పూజలు చేశారు. అనంతరం అన్నదాన కార్యక్రమాలను నిర్వహించారు. మండల కేంద్రంలోని రామాలయంలో జరిగిన సీతారాముల కళ్యాణ మహోత్సవ వేడుకలలో నర్సంపేట మాజీ ఎమ్మెల్యే పెద్ది సుదర్శన్ రెడ్డి దంపతులు పాల్గొని ప్రత్యేక పూజలు చేశారు.



శివుడిని కళ్యాణమాడిన మహిళలు

శ్రీ సిద్దేశ్వర ఆలయం వద్ద భక్తుల సందడి



చెన్నారావుపేట, మార్చి 27 (జనంసాక్షి): శ్రీరామనవమి వేడుకలను పురస్కరించుకొని మండల కేంద్రంలోని శ్రీ సిద్దేశ్వర ఆలయంలో పలు గ్రామాలకు చెందిన మహిళలు శివుడిని కళ్యాణమాడారు. శుక్రవారం వివిధ గ్రామాల నుండి మహిళా భక్తులు పెద్ద ఎత్తున తరలివచ్చారు. ఆలయ అర్చకులు బిక్షమయ్య శాస్త్రి, సాయి శాస్త్రి, గణేష్ శాస్త్రిల వేద మంత్రోచ్ఛారణ నడుమ శివపార్వతుల కళ్యాణ వేడుకలను నిర్వహించారు. మహిళలు తమ వెంట తెచ్చుకున్న తలంబ్రాల బియ్యం కు ప్రత్యేక పూజలు నిర్వహించారు. అనంతరం మహిళలు ఆ బియ్యాన్ని తలపై చల్లుకొని శివుడిని కళ్యాణ మాడారు. కొందరు మహిళా భక్తులు జిలకర, బెల్లంను తలపై పెట్టుకొని నూతన వధువుల వలె తయారై వచ్చారు. దీంతో శ్రీ సిద్దేశ్వర ఆలయం వద్ద సందడి వాతావరణం కనిపించింది. అనంతరం నవగ్రహాలకు, గోవుకు ప్రత్యేక పూజలు నిర్వహించి తమ ఆరాధ్య దైవమైన శివుడికి మొక్కులు చెల్లించుకున్నారు.

అంగరంగ వైభవంగా సీతారాముల కళ్యాణం

దస్తూరాబాద్, (జనంసాక్షి):శ్రీరామనవమి పర్వదినం పురస్కరించుకొని మండల వ్యాప్తంగా శ్రీరామ నవమి వేడుకలు అత్యంత భక్తి శ్రద్ధలతో ఘనంగా నిర్వహించారు. మండలంలోని పలు గ్రామాల్లో మధ్యాహ్నం 12 గంటలకు అభిషేక లగ్న శుభముహూర్తాన మంగళ వాయిద్యాల, వేదమంత్రాల నడుమ సీతారాముల కళ్యాణాన్ని కన్నుల పండుగ జరిపారు. కల్యాణానికి ముందుగా ఉత్సవ విగ్రహాలను ముస్తాబు చేసి పెళ్ళికొడుకు రామయ్యను, పెళ్ళికూతురు సీతమ్మవారిని కళ్యాణ వేదిక పైకి తీసుకొచ్చి కళ్యాణ తంతు నిర్వహించారు. ఈ కళ్యాణాన్ని కన్నులారా వీక్షించేందుకు భక్తులతో ఆలయాలు నిండి పోయాయి. స్వామి ని భక్తి శ్రద్ధలతో ఊరేగింపుగా తీసుకుని వచ్చి స్వామి కళ్యాణం ను ఘనంగా నిర్వహించిన హనుమాన్ మాల దారులు. అనంతరం భక్తులకు అన్నదాన కార్యక్రమం నిర్వహించారు.



పట్టణాన్ని అన్ని రంగాల్లో అభివృద్ధి పరుస్తూ

బెల్లంపల్లి ఎమ్మెల్యే గడ్డం వినోద్

బెల్లంపల్లి, మార్చి 27, (జనంసాక్షి) బెల్లంపల్లి పట్టణాన్ని అన్ని రంగాల్లో అభివృద్ధి పరుస్తూనే బెల్లంపల్లి ఎమ్మెల్యే గడ్డం వినోద్ అన్నారు. శుక్రవారం ఆయన బెల్లంపల్లి పట్టణంలోని జాతి కుంట చెరువు సుందరీకరణ పనులను ప్రారంభించారు. ఈ సందర్భంగా ఎమ్మెల్యే మాట్లాడుతూ పట్టణాభివృద్ధికి ప్రభుత్వం ప్రత్యేక ప్రాధాన్యత ఇస్తుందని జాతి కుంట చెరువు సుందరీకరణకు కోటి 56 లక్షల నిధులు మంజూరు చేయడమే నిదర్శనం అన్నారు. జాతికుంట చెరువు సుందరీకరణ పనులు పూర్తయిన తరువాత ఈ ప్రాంతం మరింత అందంగా మారడంతో పాటు ప్రజలకు విశ్రాంతి కోసం మంచి ప్రదేశంగా ఉపయోగపడుతుందని అన్నారు. చెరువు పరిసరాలను శుభ్రంగా ఉంచుతూ పచ్చదనాన్ని పెంపొందించేందుకు అవసరమైన చర్యలు తీసుకుంటామని అన్నారు. పట్టణ ప్రజలకు అవసరమైన మౌలిక వసతులను మెరుగుపరచడం కోసం ప్రభుత్వం కట్టుబడి పనిచేస్తోందని,



బెల్లంపల్లి పట్టణాన్ని అన్ని రంగాల్లో అభివృద్ధి పథంలో ముందుకు తీసుకెళ్లేందుకు నిరంతరం కృషి చేస్తామని ఎమ్మెల్యే స్పష్టం చేశారు. ఈ కార్యక్రమంలో జిల్లా అదనపు కలెక్టర్ చంద్రయ్య, మున్సిపల్ చైర్ పర్సన్ దావ స్వాతి రమేష్, 25వ వార్డ్ కౌన్సిలర్ కంకటి ప్రణీత, 9వ వార్డ్ కౌన్సిలర్ కంపెల్లి రాజం, మున్సిపల్ అధికారులు, స్థానిక ప్రజాప్రతినిధులు, నాయకులు, పట్టణ ప్రజలు పాల్గొన్నారు.

సీతారాముల కళ్యాణ మహోత్సవానికి హాజరైన అల్లోల మురళీధర్ రెడ్డి



సారంగాపూర్, మార్చి 27 (జనం సాక్షి) శ్రీరామనవమి పర్వదినాన్ని పురస్కరించుకొని శుక్రవారం నిర్మల్ జిల్లా సారంగాపూర్ మండల్ లోని స్వర్ణ మరియు జామ్ రామాలయంలో ప్రముఖ పార్ల శామికవేత్త అల్లోల మురళీధర్ రెడ్డి సీతారాముల వారిని దర్శించుకుని కమనీయమైన కళ్యాణఉత్సవాన్ని తిలకించి పూజారీచే ఆశీర్వాదాలు అందుకోవడం జరిగింది. ఈ సందర్భంగా అల్లోల

మురళీధర్ రెడ్డి శ్రీరాముని చరిత్రను కొనియాడుతూ శ్రీరాముడు తండ్రి మాట జపదాటని తనయుడిగా, ఏకపత్నీవ్రతుడుగా, సోదరుని ప్రేమ కోసం అన్న వెంట అడవులకు నడిచిన లక్ష్మణుడు, భర్త తప్ప పరపురుషుని ఆలోచనలో కూడా తలవనిపుణ్యస్థి గురించి, గురుభక్తి కలిగిన హనుమంతుడు, అత్యంత జ్ఞానవంతుడైనప్పటికీ అపాకారం చేత రాముని చేతిలో పరాజయం పాలై ఉనికినే కోల్పోయిన రావణుడి గురించి ఈ విధంగా రామాయణ కథను, సద్గుణాలను అణువణువునా ఇనికించుకొని సత్యవ్రతంతో పేరు తెచ్చుకోవాలని తెలిపారు. వీరి వెంట ఐర నారాయణరెడ్డి ఎక్స్ డి సి ఎం ఎస్, అట్ల మైపాల్ రెడ్డి ఎక్స్ ఎంపీపీ, పాకాల ఫౌండేషన్ చైర్మన్ పాకాల రామచందర్, డి రాజేశ్వర్ కాంగ్రెస్ డిస్ట్రిక్ట్ ట్రెజరర్, మల్లేష్ స్వర్ణ సర్పంచ్, మాధవరావు ఆడెల్లి టెంపుల్ చైర్మన్, బోజి రెడ్డి స్వర్ణ ఎక్స్ ఎంపీటీసీ, చందు ఎక్స్ టెంపుల్ చైర్మన్, ఉట్ల రాజేశ్వర్ ఎక్స్ ఆడెల్లి సర్పంచ్, రాజు ఆ డెల్లి ఊజీ, వినయ్ నిర్మల్, నారాయణరెడ్డి సారంగాపూర్, గంగాధర్ జామ్ ఉప సర్పంచ్, భోజన్న జాం, ప్రవీణ్ గౌడ్ జామ్ తదితరులు ఉన్నారు.

సీతారాముల కళ్యాణం అంగరంగ వైభోగంగా

పట్టు వస్త్రాలు తలంబ్రాలు సమర్పించిన సర్పంచ్ గడ్డం కుమారస్వామి దంపతులు



భీమచేపరపల్లి: మార్చి 27 (జనం సాక్షి) శ్రీరామనవమి పర్వదినాన్ని పురస్కరించుకుని మండలంలోని కొప్పుూరు గ్రామంలోని హనుమత్పురి (గడ్డలబండ) శ్రీ పంచమఖ అంజనేయ స్వామి ఆలయంలో శుక్రవారం సీతారాముల కళ్యాణ మహోత్సవం అర్చకుల వేదమంత్రాల నడుమ అంగరంగ వైభోగంగా నిర్వహించారు. ఈ వేడుకలు భక్తి శ్రద్ధలతో ఘనంగా జరిగి, భక్తులను విశేషంగా ఆకట్టుకున్నాయి. కళ్యాణం వేడుకకు స్థానిక సర్పంచ్ గడ్డం కుమారస్వామి దంపతులు హాజరై, కొప్పుూరు శివాలయం నుంచి స్వామివారికి పట్టు వస్త్రాలు, తలంబ్రాలు సమర్పించారు. అనంతరం కళ్యాణ మహోత్సవంలో పాల్గొని ప్రత్యేక పూజలు నిర్వహించారు. ఈ సందర్భంగా వారు మాట్లాడుతూ, ఆలయ అభివృద్ధికి గ్రామస్థులందరూ సహకరించాలని కోరారు. ఆలయ చైర్మన్ కాసం రమేష్ అధ్యక్షంలో జరిగిన కళ్యాణ వేడుకలో మాజీ సర్పంచ్ గడ్డం రాజమణి, సమ్మయ్య దంపతులు కూడా పాల్గొని స్వామివారికి ప్రత్యేక పూజలు చేశారు. భక్తుల గోవింద నామస్మరణల మధ్య నిర్వహించిన ఈ మహోత్సవం గ్రామంలో ఆధ్యాత్మిక వాతావరణాన్ని నెలకొల్పింది. సాయంత్రం గ్రామంలో నిర్వహించిన సీతారాముల శోభాయాత్రతో వేడుకలు ముగిశాయి. ఈ కార్యక్రమంలో వార్డు సభ్యులు గుడికందుల సప్త బాకీ ఐలమ్మ, కొమ్ముల పద్మ, తాముల చిరంజీవి, సంగం శ్రీనివాస్, హనుమాన్ ప్రసాద్ రెడ్డి, గడ్డలెర్ర సమ్మయ్య, అరకాల శంకర్, ఆడెల్లి వెంకటయ్య, కొత్తకొండ నాగరాజు, సంగం రమేష్, గుడికందుల తిరుపతి తదితరులు పాల్గొన్నారు. అలాగే వివిధ గ్రామాల నుంచి వచ్చిన భక్తులు భారీ సంఖ్యలో హాజరయ్యారు.

అత్యంత వైభోపేతంగా సీతారాముల కళ్యాణం

చెన్నారావుపేట, మార్చి 27 (జనం సాక్షి): శ్రీరామనవమిని పురస్కరించుకొని గ్రామాలలో సీతారాముల కళ్యాణ వేడుకలను అత్యంత వైభోపేతంగా నిర్వహించారు. శుక్రవారం మండలంలోని 30 గ్రామాలలో ఉన్న రామాలయాలు, హనుమాన్ దేవాలయాలు, మండల కేంద్రంలోని శ్రీ సిద్ధేశ్వర ఆలయం, సీతారామాంజనేయ స్వామి ఆలయం వద్ద ఆలయ కమిటీలు, యువజన సంఘాల అధ్యక్షులతో సీతారాముల కళ్యాణ వేడుకలను అత్యంత భక్తిశ్రద్ధలతో నేత్రవర్షంగా చేపట్టారు. ఈ సందర్భంగా గ్రామాలలో నిర్వహించిన సీతారాముల కళ్యాణ వేడుకలలో భక్తులు పెద్ద ఎత్తున పాల్గొని సీతారాములకు ప్రత్యేక పూజలు నిర్వహించి మొక్కులు చెల్లించుకున్నారు. సాయంత్రం వేళలో గ్రామాలలో సీతారాముల విగ్రహాలను ఊరేగిస్తూ ఇంటింటికి ప్రసాదాలను పంచిపెట్టారు. దీంతో గ్రామాలలో సందడి వాతావరణం నెలకొంది. ఈ కార్యక్రమంలో గ్రామాల సర్పంచులు, వార్డు సభ్యులు, ఆలయాల కమిటీ భాద్యులు, యువజన సంఘాల భాద్యులు, మహిళలు తదితరులు పాల్గొన్నారు.



పాపే నా ప్రాణం" షార్ట్ ఫిలిం క్లాప్ కొట్టి ప్రారంభించిన ఎమ్మెల్యే రేవూల

ప్రజలకు ఉపయోగపడే సందేశాలతో చిత్రాలు తీయాలి

హనుమకొండ ప్రతినిధి మార్చి 27 (జనం సాక్షి) : హనుమకొండ నగరానికి చెందిన గుజ్జర్ అజయ్ కథ, స్క్రీన్ ప్లే, దర్శకత్వంలో ఏ ఏ క్రియేషన్స్ వారు నిర్మిస్తున్న "పాపే నా ప్రాణం" షార్ట్ ఫిలిం (డాక్యుమెంటరీ)ను శుక్రవారం హనుమకొండ భవాని నగర్లోని ఎమ్మెల్యే క్యాంపు కార్యాలయంలో పరకాల ఎమ్మెల్యే రేవూల ప్రకాశ్ రెడ్డి క్లాప్ కొట్టి ఘనంగా ప్రారంభించారు. ఈ సందర్భంగా ఎమ్మెల్యే మాట్లాడుతూ, ప్రజలకు ఉపయోగపడే సందేశంతో షార్ట్ ఫిలింలు నిర్మించడం అభినందనీయమని తెలిపారు. వరంగల్ నగరం చారిత్రిక ప్రాధాన్యం కలిగినదిగా, ఎన్నో కళాకారులను అందించిన నేలగా పేరొందిందని పేర్కొన్నారు. అలాంటి నేపథ్యంలో కళాకారులను ప్రోత్సహించేందుకు ఏ ఏ క్రియేషన్స్ ముందుకు రావడం ప్రశంసనీయమన్నారు. గుజ్జర్ అజయ్ నేతృత్వంలో తాతా-మనవరాలు మధ్య ఉన్న అపాయ బంధాన్ని ప్రతిబింబించే కుటుంబ భావోద్వేగ కథతో ఈ చిత్రాన్ని రూపొందించడం మంచి ప్రయత్నమని అన్నారు. రాబోయే రోజుల్లో కూడా ఇలాంటి సందేశాత్మక కథలతో చిత్రాలు తీసి మరింతగా రాణించాలని ఆకాంక్షించారు.



అంగరంగ వైభవంగా రాములొలి కళ్యాణం

బెల్లంపల్లి, మార్చి 27, (జనంసాక్షి) బెల్లం పల్లి నియోజకవర్గంలో శుక్రవారం రాము లొలి కళ్యాణాన్ని అంగరంగ వైభవంగా నిర్వహించారు. పల్లకి సేవతో మొదలై కళ్యాణం కమనీయంగా సాగింది. బెల్లంపల్లి ఎమ్మెల్యే గడ్డం వినోద్ దంపతులు రాము లొలి కళ్యాణంలో పాల్గొని స్వామి వారికి పట్టు వస్త్రాలు సమర్పించారు. బెల్లంపల్లి బస్టీలోని రామ భజన మందిరాన్ని భక్తులతో కలిసి దర్శించు కున్నారు. కోడండ రామాల యంలో ప్రభుత్వం తరపున స్వామి వారికి పట్టు వస్త్రాలు సమర్పించారు. కన్నాల బుగ్గ రాజరాజేశ్వర స్వామి ఆలయంలో నిర్వహించిన శ్రీరామ నవమి కళ్యాణోత్సవం వేడుకల్లో పాల్గొని దేవాలయంలోని శివాల యంలో ప్రత్యేక పూజలు చేశారు. బెల్లంపల్లి మండలం ఆకెనపల్లి గ్రామంలో నిర్వహించిన సీతారాముల కళ్యాణంలో పాల్గొన్నారు. బెల్లంపల్లి నియోజకవర్గ ప్రజలు సుఖసంతోషాలతో, ఆయురారో గ్యాలతో ఉండాలని ఆకాంక్షించారు. శ్రీరామ నవమి పర్వదినం ప్రజల జీవితాల్లో శాంతి, సౌభాగ్యం నింపాలని కోరారు. ఆయన వెంట మున్సిపల్ చైర్ పర్సన్ దావ కారుకూరి రాంచందర్, కౌన్సిలర్లు, కాంగ్రెస్ పార్టీ నాయకులు, కార్యకర్తలు పాల్గొన్నారు.



సోనారిలో 'అలైవ్ అండ్ అరైవ్' అవగాహన సదస్సు



కుబీర్, మార్చి 27, (జనంసాక్షి): నిర్మల్ జిల్లా కుబీర్ మండలంలోని సోనారి గ్రామంలో శుక్రవారం 'అలైవ్ అండ్ అరైవ్' మూడవ విడతలో భాగంగా అవగాహన సదస్సు నిర్వహించారు. కుబీర్ ఎస్సై శ్రీనివాస్ అధ్యక్షంలో జరిగిన ఈ కార్యక్రమంలో గ్రామస్థులకు పలు కీలక అంశాలపై అవగాహన కల్పించారు. ఈ సందర్భంగా ఎస్సై మాట్లాడుతూ.. ప్రతి ఒక్కరూ చట్టాల పట్ల అవగాహన కలిగి ఉండాలని, ముఖ్యంగా రోడ్డు నిబంధనలు పాటిస్తూ ప్రమాదాల నివారణకు సహకరించాలని కోరారు. నేరాల నియంత్రణలో పోలీసులకు ప్రజలు సహకరించాలని సూచించారు. ఈ కార్యక్రమంలో పోలీసు సిబ్బంది, గ్రామస్థులు పాల్గొన్నారు.

మెడికల్ బోర్డును నిర్వహించాలి

కాసిపేట మార్చి 27 (జనం సాక్షి) మండలంలోని ఏరియాలోని కాసిపేట ఒకటవ గని పై ఏబిటియాసీ అధ్యక్షులలో గేట్ మీటింగ్ నిర్వహించారు. పిట్ కార్యదర్శి మీనుగు లక్ష్మీనారాయణ అధ్యక్షతన ముఖ్య అతిథిగా బెల్లంపల్లి డ్రాంచ్ కార్యదర్శి దాగం మల్లేక్ పాల్గొన్నారు. వారు మాట్లాడుతూ సింగరేణి కార్మికులకు మెడికల్ బోర్డు వెంటనే నిర్వహించాలని, సొంత ఇంటి పతకం అమలు చేసి, కోల్ ఇండియా లాగా పెర్ఫెక్ట్ పై ఇన్సూర్ టాక్స్ రద్దు చేయాలని. కొత్త ఎస్ డి ఎల్ యంత్రాలను ప్రవేశ పెట్టాలని. పెండింగ్ లో ఉన్న కార్మికుల సమస్యలు వెంటనే అమలు చేయాలని అన్నారు. ఇతర సమస్యల పై ఈనెల 30వ తేదీన సోమవారం కొత్తగూడెం లో జరిగే మహా ధర్నాను కార్మికు లోకం విజయ వంతము చేయాలని కోరారు. ఈయొక్క గేట్ మీటింగ్ కార్యక్రమంలో షిఫ్ట్ ఇంచార్జి కమలాకర్, అసిస్టెంట్ పిట్ కార్యదర్శి. వి రాజేందర్, వైస్ ప్రెసిడెంట్. చొప్పరి శ్రీహరి, వర్క్ మెన్ ఇన్స్పెక్టర్ జంజీరాల రంజిత్ కుమార్, సపట అశోక్, బియ్యాల రాజన్న, లైన్ మెన్ శంకర్.. పార్వతి శ్రీధర్, కామేర రాములు, మేకల ఆంజనేయులు, కార్మికులు నాయకులు పాల్గొన్నారు

విలేకరులకు ఆరోగ్య బీమా వర్తింపజేయాలి

● తెలంగాణ ప్రజా ఫ్రంట్ జిల్లా

అధ్యక్షుడు పీక కిరణ్ డిమాండ్

కాటారం మార్చి 27 (జనం సాక్షి): తెలంగాణ రాష్ట్రం లో పనిచేస్తున్న పత్రిక విలేకరుల కు ఆరోగ్య భీమ వర్తింపజేయాలని తెలంగాణ ప్రజాఫ్రంట్ జిల్లా అధ్యక్షులు పీక కిరణ్, విలేకరుల సమావేశంలో, ప్రభుత్వాన్ని డిమాండ్ చేశారు. ఈ సందర్భంగా కాటారంలో కిరణ్ మాట్లాడుతూ ప్రధాన డిమాండ్స్ లనువ్యక్తపరిచారు. వృత్తి పరంగా చనిపోయిన కుటుంబానికి తక్షణమే ఉద్యోగం



కల్పించాలి విలేకరులకు వైద్య సౌకర్యం తో పాటు ఆరోగ్యభీమా కల్పించాలి. కేరళ ప్రభుత్వం

విలేకరులకు ఇస్తున్న ప్రోత్సాహం తెలంగాణ రాష్ట్రంలో విలేకరులకు ఇవ్వాలని, పెన్షన్, రైల్వే పాసులు, వృత్తి పరంగా చనిపోయిన కుటుంబం లో అర్హులైన వారికి ఉద్యోగం కల్పించాలని తెలిపారు. ప్రజాప్రభుత్వంలో విలేకరులకు ఇళ్ల స్థలాలు ఇందిరమ్మ ఇల్లు, విలేకరుల పిల్లలకు ఉచిత విద్య, వైద్య సౌకర్యాల కల్పించాలని, ఈ అసెంబ్లీ సమావేశాల్లో పాల్గొని, ఆరోగ్యరేఖ చర్చించాలని ఆయన కోరారు. కార్యరేఖ అనుపత్రులలో ఉచిత వైద్యం అందించాలి. విలేకరులకు వృత్తిపరంగా ఎదురయ్యే సంఘటన పట్ల రక్షణ

కవచం బడ్జెట్ సమావేశాల్లోనే చట్టం తీసుకురావాలని ఆయన డిమాండ్ చేశారు. సమాజ సేవలో ముందుంటున్న విలేకరులకు పెద్దపీట వేయాలని ఆయన డిమాండ్ చేశారు. వృత్తి పరంగా ఎదురయ్యే సంఘటనలు, సమస్యల పట్ల పాలక వర్గాల నుండి ఎదురయ్యే సమస్యలు అధిగమించే విధంగా చట్టంలో పొందుపరచాలని ఆయన కోరారు. ప్రజా పాలనలో ఈసారైనా విలేకరులకు న్యాయం జరిగే విధంగా అన్ని చర్యలు తీసుకోవాలని పీక కిరణ్, ప్రభుత్వాన్ని కోరారు.



గీత కార్మికుడికి తీవ్ర గాయాలు

పాలకర్తి మార్చి 27 (జనంసాక్షి) ప్రమాదవశాత్తు తాటి చెట్టు పై నుండి జారిపడి. గీత కార్మికుడికి తీవ్ర గాయాలైన సంఘటన పాలకర్తి మండలంలోని లక్ష్మీనారాయణ పురం గ్రామంలో చోటు చేసుకుంది. బాధిత కుటుంబ సభ్యులు గ్రామస్తుల కథల ప్రకారం...లక్ష్మీనారాయణ పురం గ్రామానికి చెందిన కల్లు గీత కార్మికుడు గుండె వేణి రాములు రోజువారి జీవనాధార వృత్తి లో భాగంగా శుక్రవారం తాటి చెట్టు ఎక్కుతుండగా ప్రమాదవశాత్తు జారిపడగా. చెయ్యి విరిగి, తీవ్ర గాయాలయ్యాయి. రాములును హుటాహుటిన మెరుగైన వైద్యం కోసం జనగామ ప్రైవేట్ ఆసుపత్రికి తరలించి వైద్యం అందిస్తున్నారు. నిరుపేద కుటుంబానికి చెందిన రాములు కుటుంబాన్ని ఆదుకోవాలని సర్పంచ్ బొడిగ ప్రదీప్. మాజీ సర్పంచ్ గిలకత్తుల సుధాకర్, గుండెవేణి కుమార్. గిలకత్తుల అశోక్, గూడ రవీందర్ ప్రభుత్వాన్ని కోరారు.

ప్రత్యేక పూజల్లో పాల్గొన్న కలెక్టర్ చాహాత్ బాజ్ పాయ్ దంపతులు

హనుమకొండ, ప్రతినిధి మార్చి 26, (జనం సాక్షి) : శ్రీరామనవమి పర్వదినాన్ని పురస్కరించుకుని హనుమకొండలో భక్తి శ్రద్ధల మధ్య వేడుకలు ఘనంగా నిర్వహించబడ్డాయి. ఈ సందర్భంగా జిల్లా కలెక్టర్ మరియు బిల్డింగ్ కమిషనర్ చాహాత్ బాజ్ పాయ్ ఎన్నిసీఎల్ సిఎండీ శ్రీ వరుణ్ రెడ్డి గారితో కలిసి రెవెన్యూ కాలనీలోని శ్రీరామాలయాన్ని సందర్శించారు. ఆలయంలో శ్రీ సీతారామచంద్రస్వామి వారికి పట్టుపస్త్రాలు సమర్పించి ప్రత్యేక పూజలు నిర్వహించారు. వేదమంత్రాల నడుమ నిర్వహించిన ఈ పూజల్లో పాల్గొన్న కలెక్టర్ దంపతులు, ప్రజల సంక్షేమం, శాంతి, సౌభ్రాతృత్వం కోసం దేవుడిని ప్రార్థించారు.



మరిపెడ మండలంలో ఘనంగా శ్రీరామనవమి వేడుకలు

ధర్మారం, మార్చి 27 (జనంసాక్షి): మహబూబాబాద్ జిల్లా మరిపెడ మండలంలోని పలు గ్రామాల్లో శ్రీరామనవమి వేడుకలను శుక్రవారం ఘనంగా నిర్వహించారు. మరిపెడ శ్రీ సీత రామాంజనేయ ఆలయం లో ఈ వేడుకలను ఆలయ కమిటీ ఆధ్వర్యంలో నిర్వహించారు. మరిపెడ ఆలయ నిర్వాహకులు, ధర్మకర్త ఆధ్వర్యంలో శ్రీరామనవమి వేడుకలు ఘనంగా నిర్వహించారు. ఈ సందర్భంగా ఆయా ఆలయాలలో వేద పండితులు సీతారామ కళ్యాణం కన్నుల పండువగా నిర్వహించారు. ధర్మారంలో నిర్వహించిన వేడుకలకు ఆలయ ధర్మ కర్త మాజీ ఎంపీ ఆర్ సురేందర్ రెడ్డి హాజరై ప్రత్యేక పూజలు నిర్వహించి కళ్యాణ పట్టు వస్త్రాలు సమర్పించారు. ఈ సందర్భంగా ధర్మ కర్త ను ఆలయ కమిటీ సన్మానించారు. మరిపెడ రామాలయం లో జరిగిన వేడుకలకు కాంగ్రెస్ పార్టీ జిల్లా సీనియర్ నాయకులు ఒంటికొమ్మ యుగంధర్



రెడ్డి, మాజీ ఓ డి సి ఎం ఎస్ చైర్మన్ కుడితి మహేందర్ రెడ్డి మండల పార్టీ అధ్యక్షుడు రఘువీరారెడ్డి, మాజీ వైఫ్ చైర్మన్ బుచ్చిరెడ్డి, మరిపెడ మున్సిపాలిటీ కౌన్సిలర్లు, మాజీ ఎంపిటిసి అంబరీష్ గౌడ్ రవీందర్ రెడ్డి, శ్రీపాల్ రెడ్డి, కెకె ఇస్మైల్ ప్రకృష్ట ఖిలేల్, ఖాదర్ బ్రదర్స్ , జి ఎన్ రెడ్డి సూల్తాన్ వెంకట్ రెడ్డి, శ్రీనివాస్ రెడ్డి, బోర గంగయ్య యాదవ్, ఆలయ కమిటీ ప్రజలు పెద్ద ఎత్తున పాల్గొన్నారు భక్తులకు తీర్థ ప్రసాదాలు ఆలయ కమిటీ సభ్యులు అందజేశారు చేశారు

కాశయ రంగులో కళకళలాడిన నిర్మల్

అంగరంగ వైభవంగా శ్రీరాముని శోభాయాత్ర నిర్మల్ బ్యూరో, మార్చి 27, (జనంసాక్షి) నిర్మల్ జిల్లా కేంద్రంలో శ్రీరామనవమి పర్వదినాన్ని పురస్కరించుకుని శుక్రవారం శ్రీరాముని శోభాయాత్రను అంగరంగ వైభవంగా నిర్వహించారు. పట్టణంలోని వీధులన్నీ కాశయ జెండాలతో, పుష్పాలంకరణలతో కళకళలాడుతూ భక్తిరసంతో నిండిపోయాయి. హిందూ ధార్మిక సంఘాలు, భజరంగ్ దళ్, హిందువాహిని, ఆర్ఎస్ఎస్ తదితర సంస్థల ఆధ్వర్యంలో జరిగిన ఈ భారీ శోభాయాత్రలో వేలాది మంది భక్తులు పాల్గొన్నారు. పట్టణంలోని పురాతన శ్రీ లక్ష్మీ వెంకటేశ్వర (దేవరకోట) దేవాలయం నుంచి స్థానిక శాసన సభ్యులు, బీజేపీ షోర్ ఖీడర్ యేలేటి మహేశ్వరరెడ్డి శ్రీరాముడి భారీ ప్రతిమకు ప్రత్యేక పూజలు నిర్వహించి జెండా ఊపి యాత్రను ప్రారంభించారు. శోభాయాత్రలో భాగంగా భక్తులు జై శ్రీరాం నినాదాలతో ఉత్సాహంగా ముందుకు సాగారు. డిజే సంగీతం, దప్పు చప్పుళ్లు, టపాకాయల సందడి



మధ్య యువత ఉత్సాహంగా నృత్యాలు చేస్తూ ఆకట్టుకున్నారు. చిన్నారులు శ్రీరాముడు, సీతాదేవి, హనుమంతుడి వేషధారణలో పాల్గొని ప్రత్యేక ఆకర్షణగా నిలిచారు. కార్యక్రమంలో స్థానిక మున్సిపల్ కౌన్సిలర్లు, శ్రీరామోజు నరేష్, గంజి రాజు, జింకసూరి, ఒడిసెల అర్జున్, కిన్ శివ కుమార్, శశాంక్, సాదం స్వప్న అరవింద్, నూకల విజయ్ కుమార్, డా. ప్రమోద్ చంద్రారెడ్డి, కట్టి కిరణ్, గురుప్రసాద్, హిందువాహిని, బజరంగ్ దళ్, తదితర నాయకులు, పాల్గొన్నారు.

ఘనంగా శ్రీ సీతారామచంద్ర స్వామి కళ్యాణం

స్టేషన్ ఘనూర్, మార్చి 27 (జనం సాక్షి) : స్టేషన్ ఘనూర్, చిల్పూర్ మండలాల్లో శ్రీరామ నవమి పండుగ సందర్భంగా సీతారామచంద్ర స్వామి కళ్యాణం ఘనంగా నిర్వహించారు. అమ్మవారికి పట్టు వస్త్రాలు సమర్పించి ముత్యాల తలంబ్రాలు పట్టుకుని వచ్చి అర్చకులు కళ్యాణాన్ని కమనీయంగా జరిపించారు. చిన్పూర్ మండలంలోని సప్తల్ గ్రామం లో కళ్యాణ మండపంలో సీతారాముల కళ్యాణం ఘనంగా నిర్వహించారు. జాతర ప్రాంగణంలో చిన్నపిల్లల కోసం హలో దుకాణాలు వేశాయి. అదేవిధంగా చిల్పూర్ దేవస్థాన ఆవరణలో రాముల్ రి కళ్యాణం దేవాలయ చైర్మన్ పట్టపల్లి శ్రీధర్ రావు, వివో లక్ష్మీ ప్రసన్న ఆధ్వర్యం లో ఘనంగా

నిర్వహించారు. జూనియర్ మోహన్, వీరన్న, మల్లికార్జున్, ప్రధాన అర్చకుడు బి రవీందర్ శర్మ, అర్చకులు సామి త్రి రంగాచార్యులు, కృష్ణమాచార్యులు రికార్డు ఆసిస్టెంట్ వీరన్న, ఆలయ సిబ్బంది విశాల్, రాజశేఖర్, మహేష్, కృష్ణ , మల్లికార్జున్, తదితరులు పాల్గొన్నారు. మండలంలోని తాడికొండలో కూడా గ్రామానికి రెండు కిలోమీటర్ల దూరంలో వేసినటువంటి శ్రీ సీతారామచంద్ర స్వామి ఆలయంలో స్వామివారి కళ్యాణం అంగ రంగ వైభవంగా జరిపించారు. ఈ కార్యక్రమంలో సర్పంచ్ మారపాక సుజనా శ్రీనివాస్, శ్రీ సీతారామ చంద్రస్వామి దేవస్థానం వైస్ ఎంపీపీ చల్లా సుధీర్ రెడ్డి, జిట్టగూడం సర్పంచ్

వైద్యులు బాధ్యతతో నాణ్యమైన చికిత్స లభించాలి


చికిత్స పొందుతున్న రోగులతో అప్యాయంగా పలకరించారు. ఏమైంది తాత? ఎలా ఉంది ఇప్పుడు? ఎప్పుడు ఆసుపత్రిలో చేరావు? అని అడిగి తెలుసుకున్నారు. ప్రజలకు నాణ్యమైన వైద్య సేవలు అందించడం ప్రభుత్వ ప్రధాన లక్ష్యమని, అందుకు అనుగుణంగా ప్రతి వైద్యులు, సిబ్బంది బాధ్యతాయుతంగా పని చేయాలని కలెక్టర్ స్పష్టం చేశారు. ఈ తనిఖీలో సంబంధిత అధికారులు, వైద్యులు, సిబ్బంది, తదితరులు పాల్గొన్నారు.

చక్రస్థానంతో ముగిసిన బ్రహ్మాత్మవాలు

ఘనంగా సీతారాముల కళ్యాణం బచ్చన్నపేట మండలంలోని కాన్సే గ్రామంలో మూడు రోజుల బ్రహ్మాత్మవంలో భాగంగా శుక్రవారం చక్రస్థానంతో బ్రహ్మాత్మవాలు ముగిశాయి. అనంతరం సీతారాముల కళ్యాణం అంగరంగ వైభవంగా జరిగింది. ఈ కార్యక్రమంలో గ్రామ సర్పంచ్ స్వర్ణలత శివకుమార్ గౌడ్ స్వామివారి ఎదురోళ్ల కార్యక్రమంలో పాల్గొని కళ్యాణకర్తను నిర్వహించారు. ఈ కార్యక్రమంలో ఉప సర్పంచ్ చల్ల కమలాకర్, పురోహితులు మినాళాపురం హనుమంతరావు, సిద్ధు.వార్డ్ మెంబర్లు మేకల ప్రదీప్, గుల్లెన నందీప్, తెలు శ్రీనివాస్, ఉమ్మెంతల మధుసూదన్ రెడ్డి, అచ్చిన రేణుక, సిద్ధారెడ్డి, మల్ల సిద్దిరాములు, తాడికొండ నరసయ్య, చెవిటి శ్రీకాంత్, రామాంజనేయులు, లక్ష్మణ్ గౌడ్, ఎంబె శ్రీనివాస్, కలకుంట గణేష్, విలికట్ల శ్రీనివాస్, భద్రయ్య, అభినయ్, ఆగయ్య, అనంతరెడ్డి, బాల్ రెడ్డి లింగారెడ్డి, కృష్ణారెడ్డి, భక్తులు గ్రామస్తులు అధిక సంఖ్యలో పాల్గొన్నారు.

సీతారాముల కళ్యాణం మహోత్సవానికి తరలివచ్చిన భక్తులు

వెంగుళ్ళవల్లి మార్చి 27 (జనంసాక్షి) : సీతారాముల కళ్యాణం సనాతన ధర్మంలో అత్యంత పవిత్రమైన, కమనీ యమైన ఆధ్యాత్మిక వేడుకని మొగుళ్లవల్లి గ్రామ సర్పంచ్ చాల్ల విజయ-రవీందర్ దంపతులు అన్నారు. జయశంకర్ భూపాలపల్లి జిల్లా మొగుళ్లవల్లి మండల కేంద్రంలోని శ్రీ సాంబశివ సామూహిక దేవాలయంలో నిర్వహించిన శ్రీ సీతారామచంద్ర స్వామి వారి కళ్యాణ మహోత్సవాల వేడుకలకు సర్పంచ్ దంపతులు ముఖ్యఅతిథిగా హాజరైనారు. ఈ సందర్భంగా సర్పంచ్ చాల్ల విజయ-రవీందర్ దంపతులు మాట్లాడారు. సీతారాముల కళ్యాణం కేవలం ఇద్దరు వ్యక్తుల పెళ్లి కాదని, లోక కళ్యాణార్థం జరిగే ఒక దివ్య లీలని, సుఖదుఃఖాలలో, అదవితోనైనా, రాజభవనంలోనైనా కలిసుండే ఆదర్శవంతమైన బంధం వీరిదని సీతారాముల కళ్యాణం కల్లారా చూడటం కన్నుల పండుగని అన్నారు. ఈ కార్యక్రమంలో మొగుళ్ళవల్లి గ్రామ ఉపసర్పంచ్ ఎర్రబెల్లి హిమబిందు-కోటేశ్వర్ రావు దంపతులు, గ్రామ ప్రముఖులు, మాజీ ప్రజా ప్రతినిధులు, గ్రామ ప్రజలు అధిక సంఖ్యలో పాల్గొన్నారు.



బానోతు బాలు నాయక్, శ్రీ సీతారామచంద్రస్వామిదేవస్థానం చైర్మన్ పండుగ భద్రయ్య, ఉప సర్పంచ్ రవి, చల్ల మధుసూదన్ రెడ్డి, మాజీ సర్పంచ్ చల్ల ఉమా సుధీర్ రెడ్డి, గ్రామ కార్యదర్శి నర్సూడా, కుంటేజి రాములు, తదితర నాయకులు, వివిధ గ్రామాల నుండి వచ్చిన భక్తులు కళ్యాణాన్ని తిలకించారు.